

உப்புத் தட்டுப்பாட்டிற்கு காரணம் கிடையாது

(யாழ்ப்பாணம்)
“நாட்டில் ஏற்பட்டுள்ள பதட்ட நிலை காரணத்தால் ஆணையிறவு உப்பளத்தில் தற்போது தற்காலிகமாக வேலைகள் தடைப்பட்டுள்ள போதிலும், யாழ்ப்பாணம் உப்புத்தட்டுப்பாடு நிலவுவதற்கு எதுவித காரணமும் கிடையாது”.

இவ்வாறு ஆணையிறவு உப்பளக் கூட்டுத்தாபனத்தின் முக்கிய அதிகாரி ஒருவர் கூறினார்.
“யாழ்ப்பாணம் குடாநாட்டில் தற்போது உப்புக்கு பெரும் தட்டுப்பாடு நிலவுவதாகக் கூறப்படுவது உண்மைதான்” எனக்

உணவு முத்திரை மீண்டும் பெறும் வழி வகை

(காங்கேசன்துறை)
வலிகாமம் வட்டத்தில் இராணுவ நடவடிக்கைகளாலும், இடம் பெயர்ந்தமையாலும் உணவு முத்திரைகளைத் தவறவிட்ட பொதுமக்கள் அது குறித்து கிராமசேவையாளர்கள் ஊடாக உடனடியாகத் தமக்குத் தெரியப்படுத்துமாறு வலி வடக்கு உதவி அரசாங்க அதிகாரி திரு. வை. இராசையா கோரிக்கை விடுத்துள்ளார்.

தமது உணவு முத்திரைகள் காணாமல் போயுள்ளதாகப் பலர் முறைப்பாடு செய்துவருகின்றனர்! ஆனால் ஆதார பூர்வமாக அவற்றைத் தெரிவித்தால்தான் சமூகசேவை உதவிப் பணிப்பாளருடன் தொடர்புகொண்டு மீண்டும் உணவு முத்திரைகளைப் பெற்றுத்தர முடியுமெனவும் அவர் தெரிவித்தார். (86)



21-07-1990

சனிக்கிழமை

சதுர்த்தி மு. ப. 11 21 வரை
திருவாதிரை மு. ப. 7.28 வரை.
சித்தயோகம், ஆடி அமாவாசை வீரதம்;
ராகு காலம்; காலை 9.01 முதல் 10.31 வரை.
நல்லநேரம் 03 தமல் 4.31 வரை.

மேடம்:- ஸ்திரி லாபம், நல்லோர் சந்திப்பு, தொழில் மேன்மை, காரியசித்தி.

இடம்: காரிய நஷ்டம், அலைச்சல், குடும்பபகை, அதிகாரி தொல்லை,

மிதுனம்: சயனசுகம், தொழில் லாபம், குடும்ப மகிழ்ச்சி, தாய்வழி உதவி.

கடகம்: தனநலம், பணமுடை, பயணற்ற செயல் குடும்ப பொறுப்பு.

சிங்கம்: உறவினர் வருகை, சுபகாரியம் அறிஞர் பாராட்டு, பணஉதவி.

கன்னி: புத்திரசுகம், உடல் நலம் பாதிப்பு, கோபம், சத்துருபயம்.

கன்னி: புத்திரசுகம், உடல் நலம் பாதிப்பு, கோபம், சத்துருபயம்.

துலாம்: வயிற்றில் ரோகம், அடிபணிதல், அவநம்பிக்கை, தொழில் பாதிப்பு.

விருச்சிகம்: மனகுழப்பம், கவலை மிகுதி, எதிரிகள் தொல்லை, பணச்செலவு.

தனுசு: தனலாபம், தொழில் சிறப்பு, விருந்துபசாரம், பழைய உறவு.

மகரம்: காரிய வெற்றி, நோய் தணிபயம், அரச உதவி, பொதுத்துறை ஈடுபாடு.

கும்பம்: வாய்ப்பை, சஞ்சலம், புத்திரர் கவலை, மறை முக எதிர்ப்பு.

மீனம்: நண்பர் தொல்லை, கடன் வரவு, தொழில் கஸ்டம், விஷயம்.

ஜோஸ்யர்

கேட்டபோது அவர் மேலும்

கூறியதாவது:

“ஆணையிறவு உப்பளத்தில் மூன்று வருடங்களுக்கு வேண்டிய உப்பு தற்போது கையிருப்பில் இருக்கின்றது. ஆணையிறவு உப்பளத்தை சுற்றிய பகுதிகளில் தற்போது பெரும் பதட்டம் நிலவுவதால், அங்கு வேலைகள் யாவும் தடைப்பட்டுள்ளது. ஆணையிறவு இராணுவ முகாமிலிருந்து தினமும் ஷெல் தாக்குதல் எமது பகுதியை நோக்கி நடாத்தப்படுவதால் அங்கு வேலை செய்த 800-க்கும் மேற்பட்ட ஊழியர்களும் பாதுகாப்பு கருதி வேறு இடங்களுக்கு இடம் பெயர்ந்ததால் வேலைகள் யாவும் தடைப்பட்டுள்ளன.

ஆனால் எம்மிடமிருந்து உப்பு கொள்வனவு செய்யும் யாழ்ப்பாணம் குடாநாட்டு வத்தகர்கள் யாவரிடமும் போதியளவு உப்பு கையிருப்பில் இருக்கின்ற போதிலும், உப்பு தற்போது கிலோ 2-50-க்கு மேல் விற்கப்படுவது எனக்கு பெரும் ஆச்சரியத்தை ஏன் உண்டு பண்ணியுள்ளது.

நாம் வருடா வருடம் 30 ஆயிரம் தொன்னுக்கு மேல் உப்பை உற்பத்தி செய்கின்றோம். இவ்வருடம், இதுவரை 5 ஆயிரம் தொன் உப்பை மட்டுமே சேகரித்துள்ளோம், மிகுதி உப்புகள் அனைத்தும் உப்பு பாத்திகளிலேயே சேகரிக்க முடியாத நிலையில் கைவிடப்பட்டுள்ளது. ஆனாலும் உப்பு போதியளவு உள்நாட்டில் இருக்கின்றது. தற்போதைய நிலையை தமக்கு சாதகமாகப் பயன்படுத்தி சில வியாரிமார், கொள்ளை இலாபம் அடிக்கும் நோக்குடன் 1-50 சதத்துக்கு விற்பனை தற்போது 2-50 சதத்துக்கு மேல் விற்பனை வருவது மிகவும் வேதனைக்குரிய விடயமாகும்”, எனவும் கூறினார். (வி)

யாழ்ப்பாணம். பதிவாளர் அலுவலகத்தில் 24,000 பிறப்பு, இறப்பு விண்ணப்பங்கள் தேக்கம்!

(மாணிப்பாய்)
யாழ்ப்பாணம், இறப்பு பதிவாளர் அலுவலகத்தில் சுமார்

விதேய புலிகள் காரியாலயத்தில் நூலகம்

(வட்டுக்கோட்டை)
தமிழீழ விதேய புலிகள் மக்கள் முன்னணி வட்டுக்கோட்டைப் பிரதேச சபைக் காரியாலயத்தில் நூலகம் ஒன்று திறந்துவைக்கப்பட்டுள்ளது.

வட்டுக்கோட்டை பிரதேச மக்களின் நன்மையைக் கருத்திற்கொண்டு ஆரம்பிக்கப்பட்டுள்ள இந்த நூலகத்தில் யாழ்ப்பாணம் மாவட்டத்தில் இருந்து பிரசுரமாகும் சகல பத்திரிகைகளும் இடம்பெற்றுள்ளன. (139)

அடையாளம் காணப்பட்டது

(யாழ்ப்பாணம்)
யாழ்ப்பாணம் குருநகர்ப்பகுதியில் கடந்த சனிக்கிழமை மேற்கொள்ளப்பட்ட விமானக் குண்டு வீச்சின் போது போது பலியான 6 பேரில் இனம் காணப்படாதிருந்த ஒருவரின் சடலம் இனம் காணப்பட்டது.

நவாலி தெற்கைச் சேர்ந்த சின்னத்தூரை ரவீந்திரன் (வயது 30) என்பவரின் சடலமே உறவினரால் அடையாளம் காணப்பட்டது. இச்சடலம் மாணிப்பாய் யாழ்ப்பாணம் தலைநகரில் சாலைப் பிரிவினருந்து உறவினர்களிடம் ஒப்படைக்கப்பட்டது. (56)

24,000 விண்ணப்பங்கள் தேங்கி

கிடக்கின்றன. கடந்த மூன்று மாதங்களுக்கு முதல் கையேற்கப்பட்ட இவ்விண்ணப்பங்களுக்கு பிறப்பு அத்தாட்சிப் பத்திரங்கள் எழுதி வழங்குவதற்கு ஒரு பக்க இரு பக்க படிவங்கள் கையிருப்பில் இல்லாததே இதற்கு காரணமென தெரிவிக்கப்படுகிறது.

இப்படிவங்கள் கொழும்பிலிருந்து வந்த பிற்பாடுதான்

விண்ணப்பதாரருக்கு இவற்றை எழுதி வழங்க முடியும், எனத் தெரிவிக்கப்படுகிறது.

இதேவேளை இவ்வலுவலகத்தில் இறப்பு அத்தாட்சி, கல்யாண அத்தாட்சிப் படிவங்கள் ஓரளவு இருப்பதாகவும், ஊழியர்களின் வருகையைப் பொறுத்து அவை எழுதப்படுவதாகவும் தெரிவிக்கப்படுகிறது. (71)

நல்லூர் கந்தசுவாமி கோவில் வருடாந்த உற்சவம் 27ம்திகதி ஆரம்பம்

(யாழ்ப்பாணம்)
நல்லூர் கந்தசுவாமி கோவில் வருடாந்த உற்சவம் இம்மாதம் 27-ம் திகதி வெள்ளிக்கிழமை ஆரம்பமாகிறது. மகோற்சவத்தை முன்னிட்டு நல்லூர் ஆலயச் சுற்றாடலில் புதிய கடைகள் அமைப்பதற்கான ஏற்பாடுகள் செய்யப்பட்டு வருகின்றன. அப்பகுதியில் பாரிய பொதுப்பணிகளுக்கு ஒன்று அமைக்கப்பட்டுள்ளது.

இம்மாதம் 27ம் திகதி முதல் உற்சவகாலம் முடிவடையும் வரை வழமை போல இம்முறையும் ஆலய விதியில் சென். ஜோன்ஸ் அம்புலன்ஸ் (சர்வதேச) படையின் முதல்தவிச் சிகிச்சை முகாம் செயற்படவுள்ளது.

இந்த முதல்தவிச் சிகிச்சைப் பணியில் ஈடுபட விரும்பும்

தொண்டர்கள் முன்கூட்டியே சென். ஜோன்ஸ் அம்புலன்ஸ் படையின் நல்லூர் பிரதேசப் பொறுப்பாளருடன் தொடர்பு கொண்டு பெயர்களைப் பதிவு செய்துகொள்ளுமாறு படையின் வடமாகாண ஆணையாளர் டாக்டர் சுகந்தன் இன்னுசித்தம்பி தெரிவித்தார். (72)

அகதிகளுக்கு உதவி

(யாழ்ப்பாணம்)
கைதடி சரஸ்வதி சனசமூக நிலையமும் மாதர் அபிவிருத்திச் சங்கமும் இணைந்து கைதடி இரட்சணியசேனை இல்லத்தில் தங்கியுள்ள திருகோணமலை அகதிகளுக்கு உணவுப்பொருட்கள் சேகரித்து வழங்கியுள்ளனர்.

முதல்தவிப் பயிற்சி

(தென்மராட்சி)
மந்துவில் சூரியகுமாரன் சனசமூகநிலையத்திலிருந்து பத்துப் பேர் முதல்தவிப் பயிற்சி பெறுவதற்கும், இரத்ததானம் வழங்கவும், பதுங்கு குழிகள் அமைக்கவும் தெரிவுசெய்யப்பட்டுச் சம்பந்தப்பட்ட இடங்களுக்கு அனுப்பிவைக்கப்பட்டுள்ளனர்.

சனசமூகநிலையத் தலைவர் திரு. சி. வே. இரத்தினசிங்கம் தலைமையில் நடைபெற்ற நிர்வாகசபைக் கூட்டத்தில் இம் முடிவு செய்யப்பட்டது.

அகதிகளுக்கு உதவி!

(வட்டுக்கோட்டை)
சித்தன்கேணி கலைநகர் நேருஜி சனசமூக நிலையத்தினர் கலைநகரிலுள்ள பொதுமக்களிடம் சேகரித்த உணவுப் பொருட்களை சித்தன்கேணி, பிளவத்தை அ. மி. பாடசாலை அகதி முகாமில் தங்கியிருந்த அகதிகளுக்கு வழங்கியுள்ளனர். (139)

அகதிகளுக்கு உதவி இந்து மன்றம் முயற்சி

(மட்டுவில்)
திருகோணமலை பகுதியில் இருந்து அகதிகளாக இடம் பெயர்ந்து வந்து தென்மராட்சிப் பகுதியில் தஞ்சம் புகுந்துள்ள அகதிகளுக்கு உணவு வழங்குவதற்கான முயற்சியில் இந்து இளைஞர் மன்றங்கள் ஈடுபட்டுவருகின்றன. (82)

60 ரூபாய் வரை விற்கப்படுவதாக கூறப்படுகிறது.

“சனசமூக நிலையங்கள் போர்க்காலங்களில் நல்ல சேவைகளைச் செய்யவேண்டும்”

உள்ளூராட்சி ஆணையாளர் வேண்டுகோள்

(வட்டுக்கோட்டை)
“போர்க்காலங்களிலே சனசமூக நிலையங்கள் செயல்வேண்டிய சேவைகள் ஏராளமானவை. பட்டினிகிடப்போருக்கு உணவு, ஷெல் தாக்குதலுக்கு பதுங்கு குழி, காயமுற்றோருக்கு முதல்தவி, அகதிகளுக்கு உடுபுடைவை, சத்திரசிகிச்சைக்கு இரத்த தானம் எனப் பலவிதமான சேவைகளைச் செய்ய பொதுமக்களுக்கு ஊக்கமளிப்பதும் சனசமூக நிலையங்களின் பெரும்பணியாகும்” என்று உள்ளூராட்சி உதவி ஆணையாளர் சு. டி.வகலாலா தெரிவித்தார்.

சுழிபுரம் பிரதேச சபை எல்லைக்குட்பட்ட சனசமூக நிலையங்களின் பிரதிநிதிகள் கலந்துகொண்ட கலந்துரையாடலில் பிரதம அபிவிருத்தி கலந்துரையை உரையாற்றிய போர்தே அவர் இவ்வாறு கூறினார்.

அவர் தொடர்ந்து உரையாற்றுகையில் கூறியதாவது: “வடக்கு, கிழக்கு மாகாணத்தில் இன்று யுத்தப்பிரகடனம் அரசினால் பிறப்பிக்கப்பட்டுள்ளது. இங்குள்ள மக்களையெல்லாம் சாதாரண சூழ்நிலையின் அசாதாரண சூழ்நிலையில் தவித்துக் கொண்டிருக்கிறார்கள். இந்த புத்த காலத்தில் பொதுமக்களின் பாதுகாப்புக்கு எம்மால் முடிந்தவரை நாம் உதவிசெய்ய வேண்டியவர்களாக இருக்கின்றோம். வீடுகள், பெண்கள், குழிக்குழிகள், பெண்கள், குழிக்குழிகள் அமைக்க உதவிவேண்டும். தேவை ஏற்படின் சிரம

அகதிகளின் உணவுப் பொருள்களில் பெரும் குறைபாடு

(யாழ்ப்பாணம்)
வன்செயல் காரணமாக இடம்பெயர்ந்த அகதிகளுக்கு உதவி அரசாங்க அதிகாரி பிரிவுகளினால் வழங்கப்படும் உணவுப் பொருட்களில் பெரும் குறைபாடுகள் நிலவுவதாக அகதிகள் பலர் தெரிவிக்கின்றனர்.

கிராமசேவர்களினால் உணவுப் பொருட்களை பெறுவதற்கென வழங்கப்படும் முத்திரையைக் கொண்டு பலநோக்குக் கூட்டுறவுச் சங்க கிளைகளுக்கோ அல்லது உத்தரவுபெற்ற தனியார் கடைகளுக்கோ சென்றால் அங்கு அத்தியாவசியப் பொருட்களான அரிசி, மா, சீனி போன்ற பொருட்கள் கிடைப்பது

முடியாது. சீனி, மா, அரிசி போன்ற உணவு பொருட்களுக்கு கோப்பாயிலும் பெருந்தட்டுப்பாடு நிலவுகிறது. சீனி கிலோ

பகுதிகளுக்கு வந்திருக்கிறார்கள். அகதிகளுக்கு உதவு முன் வரவேண்டும்.

அகதிகள் தங்க இடவசதி செய்துகொடுத்தல், உணவு, உடை, சுகாதார வசதிகள் செய்தல் முதலான சேவைகளை சனசமூகநிலையத்தினரும் பொது மக்களும் செய்யமுன் வரவேண்டும்.” (139)

காண்பதே மிக அரிதாக உள்ளது, அத்துடன் பொருட்களின் விலைகளும் அதிகரித்தே காணப்படுகின்றது. தமது கடைகளின் முன்னர் விற்பனை செய்யமுடியாமல் கையிருப்பில் இருந்த பொருட்களை பெறும்பாலும் அகதிகளின் தலையில் கட்டிவிடுகிறார் எனவும் கூறப்படுகின்றது.

இதுபற்றி தாம் உதவி அரசாங்க அதிகாரிகளின் கவனத்துக்கு கொண்டு வந்துள்ளதாகவும் பல அகதிகள் தெரிவித்துள்ளனர். (வி)

சீனி, மா தட்டுப்பாடு

(யாழ்ப்பாணம்)
சீனி, மா, அரிசி போன்ற உணவு பொருட்களுக்கு கோப்பாயிலும் பெருந்தட்டுப்பாடு நிலவுகிறது. சீனி கிலோ

உலக இயக்கத்தின் நாயகர்கள் நவக்கிரகங்கள்!

நவக்கிரகங்கள் மனிதன் ஜீவராசிகள் மாத்திரமல்ல. உலகத்தையே ஆட்சிபுரிகின்றன. நவக்கிரகங்களின் செயல்களுக்கேற்பவே உலகம் இயங்குகிறது. இந்த இயக்கர்களின் நாயகர்களான நவக்கிரகங்கள் உலகஇயக்கத்திற்கு மட்டுமல்ல உலக மக்களின் வாழ்வுக்கும் வளத்திற்கும் ஆதாரமாக விளங்குகின்றன. நல்லதும் கெட்டதும், வாழ்வதும் வீழ்வதும் நவக்கிரகங்களின் செயல்தான்.

நவக்கிரகங்களின் செயல்களை உன்னிப்பாக கவனிப்பவர்களுக்கு இது நன்றாகத் தெரியும். ஜோஸ்யர்கள் முன் கூட்டியே உலகத்திற்கு ஏற்படப்போகும் நன்மை தீமைகளை கவனித்துக் கூறுகிறார்கள்.

ஜோதிட சாஸ்திரத்தில் நம்பிக்கையுள்ள ஒவ்வொருவரும் கிரகங்களின் நன்மையை கட்டுரைகளை உணர்ந்து அவர்களைப்

பூஜித்துவந்தால் தீமைகள் அகன்று நன்மையடைவர். நன்மைகள் மேலும் நன்மையாக முடியும். துன்பத்தில் உழன்றவன் துன்பம் நீங்கி மகிழ்ச்சியடைவான். செல்வம்

சாந்தியும், வழிபாட்டு முறை பற்றியும் பார்ப்போம்.

குருபகவான் தியானம்

குருபகவானை பூஜிப்பதற்கு வியாழக்கிழமை ஏற்றதுதான். அன்று அதிகாலை நீராடி சுத்தமான ஆடை அணிந்து வழிபடுதல் நன்று. நைவேத்தியமாக பச்சரிசி சாதம், கொண்டல்கடலை, துத்தியிலைபதார்த்தம், கடலைசேர்ந்த பலகாரம் நைவேத்தியமாக வியாழ பகவான் படத்துக்கு படைக்கவும் வெற்றிலை, பழம், தேங்காய், மல்லிகைச்சரம் சாத்தவும். இம்மந்திரத்தை தியானமாக பலமுறை ஜெபிக்கலாம்.

வராட்சுமாலா தண்டஞ்ச சமண்டலு தரம்விழும் புல்ப ராகஞ்ச்சிதம் பீதம்-வாதம் பாவயேத் குரும்.

பூஜை முடித்ததும், யாராவது ஒருவருக்கு உணவு படைத்து உபசரித்து அவரை குருபகவானை நமஸ்கரித்து வந்தால் சகல தீமைகளும் அகலும், நன்மை பயக்கும். மேலே சொல்லப்பட்ட சாந்திகளையும் பரிசாரங்களையும் மேற்கொள்ள முடியாதவர்கள் குருவினுடைய ஆதிபத்திய முடைய புல்பராகம் பதித்த மோதிரத்தை அணிந்து கொள்வதன் மூலம் இஷ்ட சித்திகளைப் பெறலாம் குருபகவான். அஷ்டோத்திரம் படிப்பது சாலச்சிறந்தது. (முற்றும்)

வியாழ மாற்றமும்

சாந்தியும்

அங்கம் - 10

ஜோஸ்யர் எழுதுவது

கொழிக்கும் கலைமகளும் திருமகளும் போட்டிபோட்டுக் கொண்டு உதவமுன்வருவார்கள். கோழையாக இருப்பவனையும் அன்னை பராசக்தி சிறந்த வீரனாக்குவாள்.

இன்றைய கட்டுரைத் தொடரில் வியாழ பகவான்

எங்கள் தாயகமே!

எங்கள் தாயகமே! உன்னிடம் சரணடைகிறோம் எங்கள் பாசமும், பாடும் உனக்குரித்தாகுக; நாங்கள் வளர்ச்சியடைந்து எமக்குரிய நிலையைப் பெறும்போது எங்கள் நாட்டின் ஆண்களும் பெண்களுமாகி விடுவோம்.

வானுறையும் தெய்வமே எங்களனைவரையும் நேசியும் உமது குழந்தைகளாகிய நாம் அழைக்கும்போது உதவுவீராக நாம் காலத்துக்குக் காலம் கட்டியெழுப்புவோம் ஓர் மாசமறுவற்ற பாரம்பரியத்தை.

உறுதியுடனும் பூரண விசுவாசத்துடனும் நுகத்தினை ஒன்றிணைந்து சமப்பதற்கு இளமையில் கற்றுத்தாரும் இதற்குரிய கிருபையை எமது காலத்திலே தந்தருளும் இந்த உண்மையின் அடிப்படையிலே தேசங்கள் வாழ்கின்றன,

இரவு பகலாய் கட்டுப்பாட்டுடனும் தாய்மையுடனும் எம்மை நாமே ஆட்சிசெய்வதற்கு கற்றுத்தாரும் அவசியம் ஏற்படின் அரும்பெரும் தியாகங்களைச் செய்வோம் அவை குற்றமற்றதாயும் பெறுமதிமிக்கதாயும் இருக்கட்டும்.

எமது கருமங்களை நாமே செயற்படுத்த உதவி யருளும் அவற்றினைப்பற்றி நீரே தீர்ப்பளிக்கும், எமது நண்பர்களல்ல, பயத்திற்கும் பாசத்திற்கும் நாம் அடிபணியோம் நாம் உம்முடன் பயமின்றி நடந்துசெல்ல உதவி யருளும்

மனம், வாக்கு, காயம் இம்மூன்றையும் பலமற்றவனைத் தீண்டாமலிருப்பதற்குரிய மனோபலத்தைத் தந்தருளும் மனிதசக்தியினால் மனிதனின் துன்பத்தைத் துடைப்பதற்கு உம்மிடமிருந்து பலத்தைப் பெறவிரும்புகிறோம்.

சிறிய நிகழ்வினும் நாம் மகிழ்வுடனிருக்கக் கற்பியும் எமது களிப்பில் நச்சுணர்வு இல்லாதிருக்கட்டும், எமக்கு இழைக்கப்பட்ட கொடுமைகளை முழுமையாக மன்னிப்போம் சூரியனின் பிரகாசத்தில் வாழும் அனைவர்க்கும் மகிழ்ச்சியுண்டாகட்டும்.

எனதருமைப் பொன்னுடே! நீயே எனது நம்பிக்கையும் பெருமையும் இப்புனித லட்சியத்திற்காகவே எமது தந்தையர்கள் தமது இன்னுயிரைத் தியாகம் செய்தார்கள் ஓ! எனது தாய்நாடே. இவற்றிற்காக எம்மை அர்ப்பணிக்கிறோம் எமது கரங்களும், நெஞ்சங்களும், சிந்தனையும் உனக்காகவே வருடமுழுவதும் உழைக்கட்டும்.

(லேன்ட் ஒவ் அவர் பேர்த்-ருட்யாட் கிப்பிளிங் (Land of our Birth - Rudyard Kipling) ஆங்கிலப் பாடலின் தழுவல்.)

எழுதியவர்:

அதிகமான்

ஊரெழு:

ஓய்வூதிய வவுச்சர்களை பெற்றுக் கொள்ள முயற்சி

(மானிப்பாய்) ஓய்வூதிய வவுச்சர்களை சர்வ தேச செஞ்சிலுவைச் சங்கத்தின் உதவியுடன் பெற்றுக் கொள்வதற்கு யாழ். செயல

கத்தினால் நடவடிக்கைகள் மேற்கொள்ளப்படுகின்றன. வடக்கு-கிழக்கில் தற்போது ஏற்பட்டுள்ள சம்பவங்களைத் தொடர்ந்து ஓய்வூதியர்களுக்கான இம் மாதத்திற்குரிய ஓய்வூதியப் பணம் இதுவரை வழங்கப்படவில்லை. இதனை தற்போது வழங்குவதற்கு மேற்படி செஞ்சிலுவைச் சங்கமூலம் கொழும்பிலிருந்து வவுச்சர்களைப் பெற்றுக் கொள்வதற்கு செயலக உயரதிகாரிகள் மட்டத்தில் முயற்சிகள் நடைபெறுவதாக அறியப்படுகிறது. (71)

இணக்க மன்றங்கள்

(கிளிநொச்சி) கிளிநொச்சியில் இணக்க மன்றங்கள் செயல்பட ஆரம்பித்துள்ளன. கிளிநொச்சி இணக்கமன்று ஜெயந்திரகர கிராம முன்னேற்ற சங்க மண்டபத்தில் செயல்படுகிறது. யுத்தம் தீவிரமாக நடைபெற்று வரும் அதே வேளை இணக்கமன்று கிளிநொச்சியில் செயல்படுவது குறிப்பிடத்தக்கது. (83)

புருக்கள் கூட்டுடன் திருட்டு

(யாழ்ப்பாணம்) யாழ்ப்பாணம் குருநகர் பகுதிகளில், தற்போது திருட்டுகளின் தொல்லைகள் அதிகரித்துள்ளதாகக் கூறப்படுகின்றது. வீடுகளைவிட்டு வெளியேறியவர்களின் வீடுகளிலேயே பெரும்பாலும் திருட்டுச் சம்பவங்கள் தினமும் நடைபெறுவதாகக் கூறப்படுகின்றது. இப்பகுதிகளில் ஆடு, மாடு, கோழி போன்றவையும் திருட்டுப்படுவதுடன், ஒருவர் அன்புடன் வளர்த்து வந்த 25 சோடிப் புருக்களும் கூட்டுடன் திருட்டுப்பட்டுள்ளதாகவும் கூறப்படுகின்றது. (வி)

அரசாங்க அதிபர் அலுவலகம் மாற்றம்

(மானிப்பாய்) யாழ். அரசாங்க அதிபர் அன்ரன் அல்பிரட் தனது பணிகளை தற்போது மேலதிக அரசாங்க அதிபரின் அலுவலகத்திலிருந்து கவனித்து வருகின்றார். அரச அதிபரின் அலுவலகம் கடந்த சனிக்கிழமை இடம் பெற்ற குண்டு வீச்சின்போது முற்றாக சேதமடைந்துள்ளதைத் தொடர்ந்தே அவர் தனது அலுவலகத்தை இடம் மாற்றியுள்ளார்.

அரிசி தேங்காய் சேகரிப்பு

(கொக்குவில்) கொக்குவில் இந்துக்கல்லூரி "இன்றகட்" கிளப்பினரும், உயர்தர வகுப்பு மாணவ, மாணவிகளும் இணைந்து கொக்குவில், நந்தாவில், கோண்டாவில் பகுதிகளுக்கு வீடு வீடாக சென்று பிற மாவட்டங்களில் இருந்து வந்துள்ள பெருந்தொகையான அகதிகளுக்கு உதவும் பொருட்டு அரிசி, தேங்காய் போன்ற உணவுப் பொருள்களைச் சேகரித்து வகுகின்றனர். (135)

ஷெல் தாக்குதல் வீடு சேதம்

(பண்டத்தரிப்பு) நள்ளிரவு வேளையில் பலாவி இராணுவ முகாமிலிருந்து ஏவப்பட்ட ஷெல்கள் பெரிய வீளான் பகுதியில் விழுந்து வெடித்ததினால் வீடு ஒன்று பலத்த சேதமடைந்தது. கடந்த சனிக்கிழமையன்று இரவு 12-45 மணிக்கு அடுத்தடுத்து நான்கு ஷெல்கள் இப்பகுதியில் விழுந்து பயங்கர சத்தத்துடன் வெடித்ததனால் மக்கள் பெரும் பதட்டமும் அச்சமுடைந்தனர். (72)

அரியால தெ.ப.பொ.கூ. சங்கம் தேங்காய்எண்ணை ஆலை ஆரம்பிக்க முயற்சி

(யாழ்ப்பாணம்) யாழ்ப்பாணத்தில் தேங்காய் எண்ணை ஆலை ஒன்றை இயக்குவதற்கான நடவடிக்கைகளில் அரியாலை தெங்கு பணம் பொருள் உற்பத்திச்சங்கம் ஈடுபட்டுவருகிறது.

இந்த ஆலையை ஆரம்பிப்பதற்கான சாத்தியக் கூற்று அறிக்கை ஒன்றை பனை அபிவிருத்திச்சபையிலிருந்து பெறுவதற்கு இச்சங்கத்தின் பொது முகாமையாளர் விண்ணப்பித்துள்ளார். (123)

வயிற்றோட்ட நோயினால் அகதிகள் பாதிப்பு

(யாழ்ப்பாணம்) புதுக்குடியிருப்பு பகுதிப் பாடசாலை ஒன்றில் அமைந்திருக்கும் அகதி முகாமில் உள்ளவர்களில் பெரும்பாலானவர்கள் வயிற்றோட்ட நோயினால் பாதிக்கப்பட்டுள்ளார்கள். கடந்த ஒருவார காலத்தில் 50க்கும் மேற்பட்டவர்கள் இந்

நோயினால் பாதிக்கப்பட்டு, புதுக்குடியிருப்பு அரசினர் வைத்தியசாலையில் சிகிச்சைக்காக அனுமதிக்கப்பட்டுள்ளனர். மேலும் பலருக்கு இந்நோய் ஏற்பட்டுவருவதாகத் தெரிவிக்கப்படுகிறது. (56)

உணவுப் பொருள்களை தருவிக்க ஏற்பாடு

[கிளிநொச்சி] கிளிநொச்சி மாவட்டத்தில் மேற்கொள்ளப்பட வேண்டிய உணவு விநியோகம் தொடர்பாக பல நோக்கு கூட்டுறவு சங்கங்களின் இணைப்புக்கூட்டம் பூநகரியில் மாவட்ட அரசாங்க அதிபர் கே. மாணிக்க

வாசகர் தலைமையில் நடைபெற்றது. இக்கூட்டத்தில் விடுதலைப் புலிகள் மக்கள் முன்னணி அரச திணைக்கள இணைப்பாளர் திரு. சிவபாதம், கூட்டுறவு ஆணையாளர், கிளிநொச்சி, பரந்தன், பூநகரி, பனை பலநோக்கு கூட்டுறவு சங்கத்தினர் உட்பட பொது ஸ்தாபன பிரதிநிதிகளும் கலந்து கொண்டனர்.

அகதி முகாமில் பதுங்கு குழி!

(வட்டுக்கோட்டை) சங்கானை அகதிகள் புனர்வாழ்வுக் கழகத்தினால் நடாத்தப்பட்டு வரும் சங்கானை நீதிமன்ற அகதி முகாமில் பாரிய பதுங்கு குழி ஒன்று அமைக்கப்பட்டு வருகிறது. நீதிமன்றத்தில் தஞ்ச அலுவலகத்தில் ஒப்படைக்கப்பட்டுள்ளது. உரியவர் அடையாளம் காட்டி அலுவலக நேரத்தில் பெற்றுக்கொள்ளலாம். (139)

யாருடையது?

கச்சாயைச் சேர்ந்த தருமலிங்கம் நாகேந்திரம் என்பவரின் அடையாள அட்டை க. சந்திரசேகரம் என்பவரால் கண்டெடுக்கப்பட்டு ஈழநாடு அலுவலகத்தில் ஒப்படைக்கப்பட்டுள்ளது. உரியவர் அடையாளம் காட்டி அலுவலக நேரத்தில் பெற்றுக்கொள்ளலாம்.

தகவல் தாருங்கள்

முதார், சங்குவேலி, மேன்காமம், லிங்கபுரம் பகுதியைச் சேர்ந்த யாராவது முல்லைத்தீவு, யாழ்ப்பாணம் மாவட்டங்களுக்காவந்திருந்தால் எமது தாய், சகோதரர்களெற்றி தகவல்தருமாறு வெள்ளப்பிள்ளையார் கோவிலடி, திருநெல்வேலியில் வசிக்கும் சித்திர வேல் கோமதி, குமாரசூரியன் லலிதாதேவி ஆகியோர் தெரிவித்துள்ளார்கள்.

திருமலை சிறுவர் பாதுகாப்பு நிதியத்தின் சுகாதாரத் தொண்டர்களான ஸ்ரான்லி வீதி - யாழ்ப்பாணத்திலுள்ள சிறுவர் பாதுகாப்பு நிதியத்திற்கு உடனடியாக வருமாறு சுகாதார உத்தியோகத்தர் டாக்டர் கே. சண்முகநாதன் அழைப்பு விடுத்துள்ளார்.

யுத்த நிறுத்தம் வலியுறுத்தி கம்யூனிஸ்ட் கட்சி அறிக்கை

(யாழ்ப்பாணம்)
மக்களின் இன்றைய அவல நிலையைப் போக்குவதற்கு யுத்தநிறுத்தம் அவசியம் என்பதனை வலியுறுத்தி இலங்கை கம்யூனிஸ்ட் கட்சியின் யாழ்ப்பாணம் மாவட்டச் செயற்குழு விடுத்த துள்ள அறிக்கையொன்றில் தெரிவிக்கப்பட்டுள்ளது. அவ்வறிக்கையில் மேலும் தெரிவிக்கப்பட்டுள்ளதாவது: தமிழர் பிரதேசத்தில் நடைபெறும் இராணுவத் தாக்குதலை வன்மையாகக் கண்டிக்கிறது. குறிப்பாக

மக்கள் செறிந்து வாழும் பிரதேசங்களில் நடாத்தப்படும் விமானக் குண்டுத் தாக்குதலாலும் ஹெலிகாப்டர் தாக்குதலாலும் கடல் பிராந்தியத்தில் இருந்துவரும் பிராந்தியத் தாக்குதலாலும் ஏராளமான மக்கள் கொல்லப்பட்டும் அங்கீகரிக்கப்படாமல் உள்ளார்கள், வீடுகள் அழிக்கப்பட்டும் பல்லாயிரக்கணக்கானோர் அகதிகளாக்கப்பட்டும் உள்ளார்கள். இப் பிரதேசத்திலுள்ள

மக்கள் உணவுப் பொருளும் மருந்துவகைகளும் இல்லாது பெரும் சட்டத்துக்குள்ளாகி யுள்ளார்கள். அத்துடன் இப் பிரதேச மின்சாரம் தண்டிக்கப்பட்டதாலும் சொல்லொணாத துன்பத்துக்குள்ளாக்கப்பட்டுள்ளார்கள்.

ஈழத்தமிழர்
(1ம் பக்கத் தொடர்ச்சி)
விட்டன. பஸ், ரயில் கள் யாவும் நேற்று மாலை ஆறரை மணிக்குப்பின்னரே இயங்கத் தொடங்கின. சென்னை நகரில் சனநடமாட்டத்தைக் காணவே முடியவில்லை! முக்கியமாக அண்ணா சாலை வெறிச்சோடிக் காணப்பட்டது. கடைகள் எதுவுமே திறக்கப்பட்டிருக்கவில்லை. திரையரங்குகள் யாவும் இழுத்து மூடப்பட்டிருந்தன. சாதாரண காப்பி, தேநீர்க்

கடைகள் கூட மூடப்பட்டிருந்தன. சந்தைகள் எதுவுமே கூடவில்லை, அரசு அலுவலகங்களும் தொழிற்சாலைகளும் இயங்கவில்லை- சென்னை நகருக்கு அழகூட்டும் மெரினா கடற்கரையில் கூட நேற்று மாலைவரை மக்களைக் காண முடியவில்லை! சென்னை நகரில் அங்குமிங்குமாக பத்திரிகை நிருபர்களும் பத்திரிகைப் படைப்பிடிப்பாளர்களுமே நடமாடினார்கள்.

சென்னை, தூத்துக்குடி, நாகபட்டினம் போன்ற முக்கிய துறைமுகங்களும் நேற்று செயல்படவில்லை.

இதேநிலைதான் தமிழ்நாட்டின் முக்கிய நகரங்களான திருச்சி, மதுரை, கோயம்புத்தூர், தஞ்சாவூர், சேலம் ஆகிய நகரங்களிலும் மற்றும் கிராமப்புறங்களிலும் காணப்பட்டது.

சென்னைக்கு நேற்று மாலை வரை கிடைக்கப்பெற்ற செய்திகளின்படி, நேற்றைய ஹத்தாலினால் தமிழகமே ஸ்தம்பித்திருந்தது என்றும் தமிழக அரசின் அறைகூவுலுக்கு தமிழ்நாட்டு மக்கள் பூரண ஆதரவும் ஒத்துழைப்பும் வழங்கியிருந்தனர் என்றும் தெரியவந்தது.

பாண்டிச்சேரியிலும் நேற்றுக்காலை ஆறுமணிமுதல் மாலை ஆறுமணிவரை பூரண ஹர்த்தால் அனுஷ்டிக்கப்பட்டது.

நேற்றைய ஹர்த்தாலினால் தமிழக-மத்திய அரசுக்கு பல கோடி ரூபாய் நஷ்டம் ஏற்பட்டது என்பது குறிப்பிடத்தக்கது.

விடுகளுக்கூ
(1-ம் பக்கத் தொடர்ச்சி)
பட்டதுடன் சிலர் காயமடைந்தனர்.

நேற்று முன்தினம் பலாலியிலிருந்து பலதடவைகள் அச்சவேலிப் பகுதிக்கு மேலாகப் பல ஹெலிகாப்டர்கள் பறந்தவண்ணம் இருந்தன. நண்பகல் ஹெலியிலிருந்து வெட்டாக்குதல் மேற்கொள்ளப்பட்டது. வெட்டாக்குதலால் அச்சவேலி வடக்கில் உள்ள கணபதி கணைசலிங்கம் என்பவரின் வீடு முற்றாக சேதமடைந்தது. அதே போன்று வெட்டாக்குதலால் பத்தமணி பாரதிவீதியில் உள்ள கணபதி தம்பிப்பள்ளி என்பவரின் வீடும் பலத்த சேதத்திற்கு உள்ளாகியது.

இடைக்காடு பகுதியில் ஹெலியில் இருந்து மேற்கொள்ளப்பட்ட தாக்குதலால் செல்லமுத்து நடராசா (வயது-70) என்ற வயோதிபர் பலத்த காயத்துக்குள்ளாகி ஆஸ்பத்திரியில் அனுமதிக்கப்பட்டார். கதிர்மலை கோபி (வயது 18) சுமக்கும் தொழிலாளி, ஈஸ். கந்தசாமி (வயது 50) பலத்த காயத்துக்குள்ளாகினார். (74)

தொண்டமாறு
(1-ம் பக்கத் தொடர்ச்சி)
தப்பட்ட இடத்தில் தாக்குதலினால் வீடுகளிலிருந்து பொது மக்கள் ஏற்கனவே இடம் பெயர்ந்திருந்தமையால் உயிர்ச்சேதம் ஏதும் ஏற்படவில்லை. (51)

குண்டுவீச்சு
(1-ம் பக்கத் தொடர்ச்சி)
இச்செயலகத்தில் அமைந்திருந்த பனை அபிவிருத்திச்சபை 'கற்பகம்' காட்சியறையுள் சேதமடைந்துள்ளது. (54)

சர்வதேச
(1-ம் பக்கத் தொடர்ச்சி)
முன்தினம் பத்திரிகையாளர் மாநாட்டில் தெரிவித்துள்ளார்.

விடுதலைப்புலிகளுடன் அரசாங்கம் நடாத்த முயலும் பேச்சுவார்த்தைகளில் சர்வதேச சமுதாயத்தையும் ஈடுபடுத்த வேண்டும் என்று ஐந்துபதி ஆர். பிரேமதாசா தெரிவித்த யோசனை தொடர்பாகவே முதலில் அரசாங்கம் பாராளுமன்ற தூத்துக்குழுவை இந்தியாவுக்கு அனுப்பியுள்ளது என்றும் அமைச்சர் ரஞ்சன் மேலும் தெரிவித்துள்ளார். (அ)

பனம் கள் உற்பத்தியை நிறுத்துமாறு வேண்டுகோள்

(வடமராட்சி)
யாழ்ப்பாணம் மாவட்டத்தில் பனம் கள் உற்பத்தி முற்றாக நிறுத்தப்பட்டுள்ளது. கள்ளுக்குப் பதிலாக சுண்ணாம்புக் கருப்பு நீர் உற்பத்தியை அதிகரிக்க மாறு வேண்டுகோள் விடுக்கப்பட்டுள்ளது. மக்களை பாதிக்கும் கள்ளு

பத்தியை முற்றாகத் தடை செய்து அதற்குப் பதிலாக சுண்ணாம்பு கலந்த கருப்பு நீர் உற்பத்தியைப் பெருக்கு மாறு தமிழீழ விடுதலைப்புலிகள் பனம்பொருள் உற்பத்திச் சங்கங்களுக்கு வேண்டுகோள் விடுத்துள்ளது. (51)

சகல தனியார் கல்வி நிலையங்களிலும் சகல வகுப்புகளும் இடைநிறுத்தம்

(யாழ்ப்பாணம்)
"அடுத்தமாதம் நடைபெறவுள்ள க. பொ. த. உயர்தர பரீட்சை தொடர்பாக தமிழ் பேசும் மாணவர்கள் ஒன்றியம் எடுத்துள்ள முடிவுகள் யாவும் நியாயமானவையே" யாழ்ப்பாணம் தனியார் கல்வி நிறுவன ஒன்றியம் வெளியிட்டுள்ள அறிக்கையில் இவ்வாறு தெரிவிக்கப்பட்டுள்ளது. அறிக்கையில் மேலும் கூறப்பட்டிருப்பதாவது:

"கிழக்கு மாகாணத்தில் தமிழ்பேசும் மாணவர்கள் அனைவரும் முற்றாக இடம் பெயர்ந்துள்ளனர். வடக்கிலும் பாடசாலைகள் யாவும் முற்றாக மூடப்பட்டுள்ளன. பாடசாலைகள் பல அகதி முகாம்களாக்கப்பட்டுள்ளன. ஒருபகுதி மாணவர்கள் அகதி முகாம்களையும் மருத்துவ நிலையங்களை பராமரித்துவருகின்றனர். பொது இடங்களில் பதுங்கு குழிகளையும் இம்மாணவர்களே அமைத்து உயிர்காக்கும் பணியிலும் ஈடுபட்டுள்ளனர். இந்நிலையில் பரீட்சை

பற்றி மாணவர்களால் சிந்திக்கமுடியுமா? "1987 டிசம்பரில் நடைபெறவேண்டிய க. பொ. த. (சாதாரண) தரப் பரீட்சை இராணுவ நடவடிக்கை காரணமாக 1988 யூலை மாதத்திற்கு பின்போடப்பட்டது, இப்பிரிவு மாணவர்களே நடைபெற வேண்டிய உயர்தரப் பரீட்சைக்கு தோற்ற உள்ளவர்களாவார்கள். கடந்த வருடம் கட்டாய இராணுவ பயிற்சிக்காக மாணவர்கள் கைது செய்யப்பட்டபோது நான்கு மாத காலமாக வகுப்புகளையாவும் மூடப்பட்டிருந்தன. தென்பகுதியில் ஜே. வி. பி. யினரின் நடவடிக்கைகாரணமாக அரசு வடக்குக் கிழக்கிலும் ஒரு மாத காலமாக பாடசாலைகளை மூடியிருந்தது. இந்நிலையில் நடைபெறவுள்ள உயர்தரப் பரீட்சைக்கு தோற்ற வேண்டிய மாணவர்கள் ஒரு வருடக் கல்வியை இழந்துள்ளனர். "தமிழ் பேசும் மாணவர்கள் அனைவரும் ஒன்று திரண்டு பரீட்சையை ஒத்திவைக்கும் படி வேண்டுகோள் விடுத்துள்ளனர். பரீட்சையை ஒத்திவைக்கக்கோரும் தமிழ் பேசும் மாணவர்களின் தீர்மானத்தை அரசு கருத்திற்கொள்ளாது, வடக்குக் கிழக்குப் பகுதியில் பரீட்சையை நடாத்தி சர்வதேச சமூகத்திற்கு சமூகமான வாழ்க்கை நடைபெறுகின்றது. என்பதனை எடுத்துக்காட்ட முனையின் இப்பரீட்சையை பகிஷ்கரிக்க வேண்டிய நிலைக்குத் தள்ளப்படுவதாகவும் தமிழ் பேசும் மாணவர்கள் ஒன்றியம் தெரிவித்துள்ளது. "மாணவர்களின் இப்போராட்டம் நியாயமானதே, இப்போராட்டம் வெற்றியளிக்க சகல தனியார் கல்வி நிறுவனங்களும் முழு அளவில் ஒத்துழைப்பு நல்கும், இப்போராட்டத்திற்கு ஆதரவு, தெரிவிக்கும் வகையில் முதற்கட்டமாக சகல தனியார் கல்வி நிறுவனங்களும் ஆகஸ்ட் மாதம் 10ந் திகதி வரையில் தமது சகல வகுப்புகளை இடைநிறுத்தி உள்ளன." (56)

மானிப்பாயிலுள்ள

(1-ம் பக்கத் தொடர்ச்சி)
யாவும் யாழ்ப்பாணம் வைத்தியசாலை யிலிருந்து மானிப்பாய் பிரிவுக்கு உடனுக்குடன் மாற்றஞ்செய்யப்பட்டு வைத்திய சாலைப் பிரிவுகளும் விஸ்தரிக்கப்பட்டிருக்கின்றன. வெளிநோயாளர் பிரிவில் சிகிச்சைபெற வருபவர்களின் எண்ணிக்கை தினமும் அதிகரித்து வருவது குறிப்பிடத்தக்கது

மாதாமாதம் சிகிச்சை பெற்று வரும் கிளிநிச்சே நோயாளர்களுக்கும் தடையின்றி சிகிச்சை செய்வதற்கான வசதிகளும் ஏற்படுத்தப்பட்டுள்ளன. தொண்டை, மூக்கு, காது, கண், சரும வியாதி போன்ற நோய்களுக்கான கிளிநிச்சே களும் தினமும் இடம்பெற்று வருகின்றன. பல்வியாதிக்கான சிகிச்சை உபகரண வசதிகளில்லாத காரணத்தால் பற்சிகிச்சை இடை நிறுத்தப்பட்டுள்ளமை குறிப்பிடத்தக்கது. (56)

பலாலி இராணுவ

(1-ம் பக்கத் தொடர்ச்சி)
இப்பத்திரிகை 'ஈழநாடு' விமிட்டெட் ஸ்தாபனத்தாரால் யாழ்ப்பாணம் சிவன் கோவில் மேற்கு வீதி, 63ம் இலக்கத்திலுள்ள அவர்களது அச்சகத்தில் 1990ம் ஆண்டு ஜூலை மாதம் 21ம் திகதி அச்சிட்டு வெளியிடப்பட்டது. Registered as a News Paper at the General Post Office Sri Lanka under number B/10030689

உலகில் எங்கும்

[1-ம் பக்கத் தொடர்ச்சி]
மிட்டவண்ணம் அடிக்கடி குண்டுகளையும் போட்டன. இதனால் குருநகர் பகுதியில் 15 வீடுகளுக்குமேல் பெரும் சேதமடைந்தன. இப்பகுதியில் அடப்பன் வீதியில் உள்ள ஒன்பது வீடுகளும் இரண்டாம் குறுக்குத் தெருவில் உள்ள ஒரு மாடிவீதி உட்பட ஆறு வீடுகளும் பலத்த சேதமடைந்தன. பின்னர் மாலை 5 மணிக்கு மீண்டும் இரு விமானங்கள் தெற்குத் திசையிலிருந்து திடீரென வந்து சுண்டுக்குழி பகுதியில் வானிலிருந்து பல பொட்டலங்களை கீழ் நோக்கி வீசின. இவை ஒரு வித சலசலப்பான ஒலியை எழுப்பிய வண்ணம் கிழ்நோக்கி வந்ததனால் மக்கள் பயத்தினால் நாலாபக்கமும் சிதறியோடி பாதுகாப்பான இடங்களில் பதுங்கிக்கொண்டனர். விமானத்திலிருந்து வீசிய பொட்டலங்கள் வெடித்தோ, அல்லது ஒசையோ எழுப்பாததனால் சிலவேளை உணவுப் பொட்டலங்களாக இருக்கலாமென எண்ணிய மக்கள் பொட்டலங்களை அணுகிப் பார்த்தபோது அவற்றில் இருந்து கருமையான மலம் கலந்த தூர்நாற்றம் விசுவதை அவதானிக்கக்கூடியதாக இருந்தது. இவை பிளாஸ்டிக் பரல்களிலும், பெரிய பீப்பாக்களிலும் பொலித்தீன்பைகளிலும் நிரப்பப்பட்டு வீசப்பட்டுள்ளன. மேற்படி அழுக்கு நீர் நிரப்பப்பட்ட பொட்டலங்கள், மத்தில் வீதி, யாழ்ப்பாணம், ஆசனக் கோவில், யாழ்ப்பாணம் இல்லம், மடம் வீதி, பேக்கரி ஒழுங்கை ஆரியகுளம் சந்தி, வீக்கோரிய வீதி, பிறவுன் ரோட் ஆகிய இடங்களில் உள்ள பல வீடுகளின் மேல் விழுந்து தூர்நாற்றத்தைப் பரப்பியது. இதேவேளை இரு 'பொம்பர்' விமானங்கள், மண்டைதிவு, யாழ்ப்பாணம், மண்டைதிவு, யாழ்ப்பாணம், மண்டைதிவு, குண்டுமாரி பொழிந்த வண்ணம் இருந்தன.

உலகில் முதல் தடவை

ஒரு அரசாங்கம், தனது சொந்த நாட்டு மக்கள் மீது இதுபோன்ற அழுக்குநீரை விமானத்திலிருந்து தெளித்தது உலகில் இதுவே முதல் தடவையாக இருக்கலாம் எனப் பலர் கருத்து தெரிவித்தார்கள். (வி)

வெந்தயத்தின் மகிமை

(யாழ்ப்பாணம்)
பத்துநாட்கள் தொடர்ந்து வெந்தயத்தைச் சாப்பிடுவதால் இரத்தத்தில் குளுக்கோசின் அளவைக் கட்டுப்படுத்தலாம் என்று கோயம்புத்தூர் உணவு ஆராய்ச்சி மையம் கண்டுபிடித்துள்ளது. வெந்தயத்தை தொடர்ந்து சாப்பிட்டால் நீரிழிவு உள்ளவர்கள் இன்சலின் ஊசி ஏற்றத்தேவையில்லை என்று அந்த அறிக்கைகள் தெரிவிக்கின்றன. (ச)

தமிழர் ஆசிரியர் சங்கம் முடிவு

(யாழ்ப்பாணம்)
க. பொ. த. (உயர்தர) பரீட்சையில் மேற்பார்வை யாளர்களாகவோ உதவியாளர்களாகவோ இலங்கை தமிழர் ஆசிரியர் சங்கத்தைச் சேர்ந்த ஆசிரியர்கள் எவரும் கடமையாற்றமாட்டார்கள். இத்தகவலை இலங்கை தமிழர் ஆசிரியர் சங்க பொதுச் செயலாளர் திரு. மகாசிவம் தெரிவித்துள்ளார். அண்மையில் நடைபெற்ற சங்க நிர்வாக பொதுக்கூட்டத்தில் இம்முடிவு எடுக்கப்பட்டதாகவும் தெரிவித்தார்.

வர்த்தகரைத் தாக்கி

[1-ம் பக்கத் தொடர்ச்சி]
மதிவாய்ந்த தங்கச்சங்கிலியையும் ரொக்கப் பணத்தையும் கொள்ளையடித்துச் சென்றுள்ளனர். கடந்த செவ்வாய்க்கிழமை இரவு 8 மணியளவில் அல்லைப் பீட்டிக்கும் மண்கும்பாலுக்கும் இடையில் இடம்பெற்ற திருட்டுச் சம்பவத்தில் மண்டைதிவைச் சேர்ந்த அருளப்படு யேசுதாசன் (வயது-30) என்பவரே கொள்ளையர்களின் தாக்குதலுக்கு இலக்கானவராவார். படுகாயமடைந்த இந்த வர்த்தகர் மானிப்பாய் மெமோரியல் ஆஸ்பத்திரியில் அனுமதிக்கப்பட்டுள்ளார். (56)

விசேட அறிவித்தல்

கிழக்காணும் பொருளை குறைந்த விலையில் பெற்றுக்கொள்ளலாம். தேங்காய் எண்ணெய்க்குப் பதிலாக இதைப் பாவிக்கலாம். அஸ்ரூ மாஜின்- 225 கிராம் ரூபா 12-50 கழிவு 5-00 7-50

தொடர்புகொள்ளவேண்டிய முகவரி: எஸ். வி. முருகேசு 383/15, நாவலர் ஒழுங்கை, நாவலர் வீதி, யாழ்ப்பாணம். (ஆணைப்பந்தி தனியார் வைத்தியசாலைக்கு அருகாமையில்) (அ 4103)